



Ketabton.com

زموږ او د نيکانو صالحانو ترمنځ توپیر



زموږ او د نيکانو صالحانو ترمنځ توپير

د کتاب پيژندنه

د کتاب نوم : زموږ او د نيکانو صالحانو ترمنځ توپير

ژباړه او ترتيب : احسان الله محمدي

د خپريدو کال: ۱۴۰۳ هـ ش

د چاپ کال:

ډالۍ

د پخوانيو نيکانو او صالحانو (سلف) ژوند د توحيد او بندگي څخه ډک و ددوي د ژوند څخه د توحيد او بندگي بوی حس کيده نن ورځ ډير خلک کونښن کوي چې خپل ځان د کفارو په شان برابر کړي هغه که سیرت وي يا صورت پداسې حال کې چې سلفو به خپل سیرت او صورت د گران پیغمبر صلی الله علیه وسلم په طریقه برابرولو دلته ما وغوښتل چې تاسو لپاره داسې یو لنډ کتاب چمتو کړم چې تاسو وکولای شئ خپل ځان د هغوي سره پرتله کړي او د دوي له ژوند او خبرو څخه عبرت ترلاسه کړئ. هره څیزه چې ترسره کیږي د انسان د وس مطابق وي او الله تعالی انسان ته د یوه عمل ترسره کولو توفیق ورکوي په دغه کوچنی کتاب کې که کومه ستونزه وي دغه زما خپله نیمگړتیا ده او الله تعالی ته امید لرم چې دغه لیکنه زما په صالحاتو کې وشمیري او زما د گناهونو د بښنې سبب وگرځي بیا هم د الله تعالی شکر ادا کوم چې ماته یې دا فرصت، صحت او عافیت راکړ چې د الله تعالی د رضا لپاره داسې یوه لیکنه ترسره کړم په آخر کې له ټولو لوستونکو څخه هیله کوم چې ما او زما مور او پلار په خپلو دعاگانو کې هیر نه کړئ.

زموږ او د نیکانو صالحانو ترمنځ توپیر

نیکان صالحان (سلف) چاته ویل کیږي؟

سلف د رسول الله صلی الله علیه وسلم یاران (صحابه) دی، سلف د رسول الله صلی الله علیه وسلم د یارانو ملګري (تابعین) دی، سلف د رسول الله صلی الله علیه وسلم د یارانو ملګري ملګري (تبعه تابعین) دی هغه خلک چې د اسلام په لومړیو پنځه سوه کلونو کې ژوند کړي هغوي ته سلف ویل کیږي.

ولی باید د سلف (پخوانیو نیکانو صالحانو) لاره تعقیب کړو؟

(فکل خیر فی اتباع السلف و کل شر فی ابتداء من خلف) هر هغه څه چې خیر دی هغه د پخوانیو نیکانو او صالحو سلفو په تابعداري کې نښتې دی او هر هغه څه چې شر دی هغه په خلفو کې دی ځکه خلفو نوی څیزونه او بدعتونه رامنځته کړل، رښتیا هم که چیرته د سلفو ژوند او سیرت مطالعه کړل شي د هغوي د ژوند څخه د توحید او بندګي خوږ بوی راځي.

د نیکانو صالحانو بریالیتوب په دې کې و چې وخت ته یې ځانګړي ارزښت ورکولو!

ابوبکر صدیق رضی الله عنه فرمایي هیڅکله داسې نه یم ویده شوي چې احتلام شم (ځکه د ویده کیدو فرصت یې نه درلود) هیڅکله مې داسې کار ندی ترسره کړي چې پکې غافل شم ګرانه لوستونکيه! د وخت ارزښت له ابوبکر صدیق رضی الله عنه څخه زده کړه.

نیکان صالحان په ځمکه کې تر ټولو تاثیر لرونکي خلک و!

ابوغوانه رحمه الله فرمایي محمد بن سیرین رحمه الله مې په بازار کې ولید هر چا چې محمد بن سیرین رحمه الله لیده الله تعالی به ور یادیده. (سیر اعلام النبلاء)

امام ابن قیم رحمه الله فرمایي د صالحانو سره لیدنه تا مغرور نه کړي ځکه د رسول الله صلی الله علیه وسلم څخه بل صالح انسان نه و خو بیا هم دده دوښمنانو او منافقانو د دده له لیدني څخه هیڅ ګټه ترلاسه نه کړه. (مدارج السالکین)

نیکانو صالحانو دین د آخرت د بریالیتوب لپاره زده کولو خو موږ دین د دنیا د بریالیتوب

لپاره، همدلته ده چې موږ د علم په زده کړه کې هلاک شوي یو.

زموږ او د نيکانو صالحانو ترمنځ توپير

امام ذهبي رحمه الله په خپل کتاب (سير اعلام النبلاء ۱۳/۲۹۲) کې فرمايي بقی بن مخلد د اندلس څخه تر بغداد پورې پیاده سفر وکړ تر څو د امام احمد بن حنبل رحمه الله سره ملاقات وکړي د هغه څخه حدیث زده کړي کله چې بغداد ښار ته نږدې شو خبر شو چې پر امام احمد بن حنبل رحمه الله د درس ورکولو بندیز د حاکم لخوا وضع شوی دغه خبر بقی بن مخلد ډیر اندیښمن کړ، ده خپل سامان په یوه ځای کې کېښودل او د امام احمد د کور آدرس پیدا کولو لپاره ووت کله چې د امام احمد بن حنبل رحمه الله کور یې ټک ټک کړ امام احمد خپله دروازه ورته خلاصه کړه بقی بن مخلد ورته وویل زه مسافر یم د لرې ځای نه راغلي یم تر څو ستاسو څخه علم زده کړم امام صاحب ځواب ورکړ گرانه داخل شه تر څو د حالتو څخه د باخبره کړم د حاکم لخوا زما پر حلقات بندیز وضع شوی دی زه نشم کولی چې تاته حدیث واورم بقی بن مخلد عرض وکړ چې امام صاحب ماته اجازه راکړه چې هر ورځ په خپل لاس کې د خیرات کجکول سره راځم ستا تر دروازې په دغه وخت کې ماته یو یا دوه حدیثونه وړاندې کوه؟

امام صاحب دغه طرحه خوښه کړه هر ورځ یې یو، دوه یا درې احادیث ورته ویل تر دې چې بقی بن مخلد ۳۰۰ احادیث زده کړل او پر امام صاحب بندیز هم لرې کړل شو. بقی بن مخلد ددې څخه ورسته د امام احمد بن حنبل رحمه الله په درسونو کې گډون کولو کله چې امام صاحب ده ته غږ کولو بقی بن مخلد یې خپل ځانته نږدې کېښودلو او نورو زده کونکو ته به یې ویل (اصلی زده کونکي او محصل بقی بن مخلد دی).

نيکانو صالحانو سنت خير گڼلو خو موږ هغه شر او فتنه بولو.

امام مالک رحمه الله فرمايي سنت لکه کېښتي هر څوک چې پکې سپاره شول نجات یې وموند.

نيکانو صالحانو څخه چې کله خطا کيده پرېشانه کيدل خو موږ فلسفه او بېلابيل دلايل

وړاندې کوو.

یوه ورځ مې خپل گاونډي ته وویل چې په خوشحالي کې ساز او سرود څخه ډډه وکړه ځکه حدیث شریف کې راځي چې ساز او سرود اوریدل گناه ده خوند اخستل ترې کفر دی دا ډیره خطرناکه موضوع ده، ده راته وویل هر سړي په خپل ژوند کې یوه خوشحالي لری پرېږده چې یوه شپه خوشحالي وکړو.

ما په خپل ژوند کې ډیره ځله داسې حالت لیدلي چې کله به نافرمانی او گناه راڅخه وشوه ورسته به کوم مصیبت یا هم پریشاني سره مخ شوم سمدستي به مې فکر کې هغه گناه او نافرمانی حاضره شوه چې فلاني

زموږ او د نيکانو صالحانو ترمنځ توپير

ځای کې مې ترسره کړې وه نو اړتیا ده چې مسلمان د گناه کولو څخه ورسته اندېښمن شي او په خپله خطا باندې پېښماني وښايي او دلایل دې پکې نه وایي.

نيکانو صالحانو د يوه مستحب په پريښودلو سره صدقه ورکوله خو موږ د واجباتو په پريښودلو کې هيڅ باک هم نه لرو.

ځينې مسلمان لمونځ نه کوي، الله اکبر په ټوله ورځ کې يو وخت، دوه وخته ځينې پنځه وخته مکمل لمونځ پرېږدي او بېلابېل دلایل وړاندې کوي دا لمونځ فرض دی، ځينې روژه نه نيسي، ځينې ذکات نه ورکوي، ځينې خلک د حج تللو وس لري خو نه ځي بېلابېل دلایل وړاندې کوي.

نيکانو صالحانو په جنگ کې هدف شهادت او د حدودو اقامه وه خو موږ نصرت او برياليتوب په بيرته راتگ او ژوندي پاتې کيدو کې گورو.

خالد بن وليد به کفارو ته په ليک کې ويل تسليم شئ يا هم زموږ په منځ کې داسې نارينه هم شته چې وژل کيدل ورته دومره گران دی لکه تاسو ته چې شراب څښل دومره گران دي.

نيکانو صالحانو ته حاکمان او پادشاهان د پشې په اندازه ارزښت هم نه درلود له دې خاطر د سلف نوم تر اوسه پاتې دی خو موږ دومره چاپلوسي ورته وکړه چې خپل ځان مو د تاريخ په کثافت دانې کې واچولو.

امام بخاری رحمه الله د حاکمانو سره ناسته او ولاړه او هغوي ته چاپلوسي نه ځان ساتلو او پدې عقیده و چې په دين کې استقامت د حاکمانو سره په ناسته پاسته کې ستونزمن دی. هغه به ويل چې حاکمانو سره ناسته د دين خواريدل او حاکمانو ته نېردي کيدل دين ته ضرر رسول دی. هغه خلک چې د حاکمانو سره موافق دی حق او باطل نه رعايت کوي ځکه ډير ښه انسانان هم پدې شکل حق او باطل نشي توپير کولي او انحراف لوري ته ځي.

نيکانو صالحانو د جماعت لمونځ ته دومره اهميت ورکولو دوې به ويل زموږ اولادونه وفات شي خلک تسليت ته راځي خو کله چې د جماعت لمونځ پاتې شي هيڅوک تسليت ته نه راځي.

زموږ او د نيکانو صالحانو ترمنځ توپير

سعید بن زید رحمه الله مې ولیدو چې د جماعت لمونځ پریښودلو په خاطر خپله گېره په لاس نیولې وه او ژړل یې. (اللحیه، ۶/۱۲۵)

د نيکانو صالحانو ښځو تاریخ جوړونکي خلک جوړول.

کله چې حسان بن ابی سنان رحمه الله د اختر لمانځه څخه بیرته راغی ښځې یې ورته وویل خو دانې ښایسته ښځې دې ولیدي؟ ده ورته وفرمایل کله چې بهر شوم تر راتگ پورې مې خپلو گوتو څخه پرته بل چیرته ندی کتلي. (التبصره ابن جوزي رحمه الله ۱۰۶)

نيکانو صالحانو خپل گناهونه د غره په شان لیدل او ډاریدل چې غر پرې ونه لویږي او موږ ته گناهونه داسې نه ښکاري لکه یو مچ چې په پزه مو ناست وي.

شیخ ابن عثیمین رحمه الله فرمایي گناهونه هغه پرده ده چې حق لیدلو ته مو نه پرېږدي. (شرح الممتع)
امام شافعي رحمه الله فرمایي د گناهونو څخه لرې والی او هغه څه چې په تا پورې اړه نلري د زړه نوراني کیدو باعث کیږي. (سیر اعلام النبلاء ۱۰/۹۸)

نيکانو صالحانو ویل الله تعالی دنیا موږ لپاره پیدا کړي خو موږ یې د آخرت لپاره پیدا کړي یو.

شیخ محمد صالح المنجد فرمایي دنیا د آخرت دریا ده، شبهات او شهوات په دریا کې خپې دی او سنت په دریا کې کېښتي ده د الله تعالی څخه مرسته غوښتل دوه پاروگان دی چې کېښتي پرې ځي او باد ستاسو نیک نیت دي او ستاسو توبه ستاسو نیک عمل او تقوا ده.

نيکانو صالحانو ته چې کله الله تعالی رزق ورکولو هغه یې د خپلو ورونو سره ویشلو!

امام ابن قیم رحمه الله فرمایي ومې لیده چې ابن تیمیه رحمه الله د جمعي ورځې لمانځه ته بهر شو هر هغه څه چې په کور کې د خوراک ورسره و هغه به یې په لاره کې په پټه توگه صدقه کول.

نيکانو صالحانو داسې عبادت کولو چې حتی نېردي ملگري هم پرې نه خبریدل!

محمد بن واسع رحمه الله فرمایي یوه سړي شل کاله په لمانځه کې ژړلي و خپله ښځه یې هم پرې نه وه خبره شوي. (صفة الصفوة ۱۹۳/۳)

زموږ او د نيکانو صالحانو ترمنځ توپير

نيکانو صالحانو ته دنيا د خپلو زړو بوتانو په اندازه ارزښت نه درلود!

سلفو به ويل، کله چې موږ په لمانځه پيل کولو دنيا به مو د بوتانو سره يو ځای باسله.

ډيرو نيکانو صالحانو خپلې سترگې د الله تعالي څخه د ډار او قيامت ورځې په خاطر د

لاسه ورکړي!

د ذهبي صاحب د تحقيق پر اساس ۱۴۴ تنو سلفو خپلې سترگې د الله تعالي ډار او قيامت ورځې په خاطر له لاسه ورکړي.

نيکانو صالحانو به داسې لمونځ کولو چې دا يې آخري لمونځ دی او د دنيا سره الله پاماني

کوي!

موږ داسې لمونځ کوو لکه يو عادت، هغوي په لمانځه کې خشوع لرله بيلابيلې نبوي دعاگانې يې پکې لوستي تر څو د لمانځه څخه په پوره معنا خوند واخلي.

نيکانو صالحانو زده کړه کوله تر څو ځان او نور د دوزخ د اور څخه وژغوري خو موږ زده

کړه ددې لپاره کوو چې مشهوره شو ځان دوزخ ته داخلو او نور هم ورته دعوت کوو.

يو ځلې د امام احمد رحمه الله تره د هغه حضور ته راغي گوري چې امام احمد خفه دی تره يې پوښتنه وکړه څه شی شوی؟ امام احمد ځواب ورکړ د هغه چا په حال خوشحالي ده چې الله تعالي گمنام کړي (يعني په نړۍ کې شهرت نلري يوازې الله تعالي يې پيژني).

همدارنگه هغه به ويل غواړم چې د مکې په غرونو کې ووسم تر څو ما څوک ونه پيژني او همدارنگه کله چې په لاره تلو نه يې خوښيده چې څوک يې په شاه پسې راشي.

د نيکانو صالحانو بڼو خپلو مجاهدو خاوندانو ته ويل موږ هغه مهال په تاسو وياړو چې

تاسو د شاه څخه شمشير خوړلي نه وي (د دوې ډار دا و داسې نه چې خاوندان يې د

جهاد ميدان څخه وتښتي).

زموږ او د نيکانو صالحانو ترمنځ توپير

ابو قدامه ته يوې ښځې وويل څوې مې جنگ ته بوځئ کله چې د جنگ نه بيرته راتلئ زيری را کړئ وويل شول کوم زيری؟ ښځې وويل که چيرته مې څوې دوښمن سره په مخامخ ډول شهيد شو دغه زيری دی. (صفوة الصفوة)

نيکانو صالحانو خپل محبوبه ځيزونه د مسلمانانو په خدمت کې ايښودل او موږ ته راشه

کله چې مهاجرينو د انصارو په لور هجرت وکړ انصاري سړی مهاجر سړی ته راغي او ورته يې وويل راځه چې کور، خواړه او کالي سره وويشو.

بل صحابي وويل چې زه دوه ښځې لرم يوې ته طلاق ورکوم او هغه ستا په نکاح کې راولم.

نيکانو صالحانو په خپل ژوند کې د يو بل بې احترامي نه کوله که کوم وخت بې احترامي

ترې کيدله د يو بل مخ ته ليدلي هم نشو.

ابن حبان رحمه الله څومره ښه ويلی سکوت د محبت او احترام باعث کيږي او هر چا چې خپله ژبه کنترول کړه د خپل ځان لپاره يې آرامتيا اخستي ده. (روضه العقلاء ۴۱)

احمدديدات رحمه الله فرمايي انسانان بغير له کوم اختيار (رنگ، سلامتي او نسب) دنيا ته راغلي که چيرته خلق ته درناوي نه کوي خالق ته يې درناوي وکړه!

نيکان صالحان هغه مهال پر خپل زوږتوب خبريدل چې په عبادت کې يې کموالي راتلو.

مالک بن دينار رحمه الله فرمايل صالحانو تل يو بل ته په درې خبرو توصيه کوله د ژبې زندانی کول، د استغفار ډير ويل او گوښه کيدل. (صفوة الصفوة ۱۹۶/۳)

د گوښه کيدلو څخه مطلب خلوت کړل و د عبادت لپاره تر څو علم ترلاسه شي او د بې ځايه ملگرتيا مخنيوي هم پکې شوي وي.

نيکانو صالحانو داسې ښځه انتخابوله چې ښځه يې لاس ونيسي او جنت ته يې بوځي

(هغوي به ويل چې راځه لاس مې ونيسه تر څو په دنيا او آخرت کې سره يو ځای و) خو

موږ داسې ښځه انتخابو چې شهوت پرې رفع کړو او آخرت پرې د لاسه ورکړو.

زموږ او د نيکانو صالحانو ترمنځ توپير

روايت شوي چې امام احمد رحمه الله خپل ځوی ته وويل کله چې ما واده وکړ څلويښت کلن وم زه او مور دې شل کاله سره يو ځای و په دومره وخت کې پر يوې کلمې هم زموږ اختلاف نه دی راغلي.

نيکانو صالحانو به ويل چې کله مو گناه کوله سمدستي مو د گناه سزا لیده.

يو نفر حسن بصري رحمه الله ته راغي او ورته يې وويل آيا موږ نه شرمیږو چې څو څو ځلې گناه کوو خو بيا هم الله تعالی ته راگرځو، حسن بصري رحمه الله د شيطان لومو څخه خبر و ورته يې وويل شيطان خوښوي چې پدې خبرې سره پر بندگانو مسلط شي.

نيکانو صالحانو جهاد د الهي نظام اقامه ی لپاره ترسره کاوه خو موږ د شهرت، مقام او

حکومت لپاره جهاد ترسره کوو.

ابو درداء رضی الله عنه فرمایلي ای خلکو مخکې له دې چې د الله تعالی په لاره کې جهاد وکړي لومړي نیک اعمال ترسره کړئ ځکه تاسو د نیکو اعمالو په واسطه جنگیږي.

سفيان بن عيينه رحمه الله فرمایي جهاد په لسو برخو ويشل شوي چې يوه برخه يې جهاد له دوښمن سره دی نهه نورې برخې يې د خپل نفس سره جهاد دي. (حلیة الاولیاء ۱۴۷/۷)

نيکانو صالحانو تل خپل نفس ملامت کولو خو موږ تل نور ملامت کوو.

امام ابن قيم رحمه الله فرمایي هر څوک چې په خپل نفس باندې ښه گمان ولري د خلکو په وړاندې تر ټولو جاهل دي. (مدارج السالکين ۱۸۹/۱)

ابراهيم خواص رحمه الله فرمایي خپل نفس ته مې وويل ای نفسه! داسې قرآن ولوله لکه الله تعالی چې قرآن را نازلوه او تا غوږ ورته نيوه هغه مهال و چې خوند مې وشکه. (سير اعلام النبلاء ۱۸۰/۸)

نيکانو صالحانو چې کله حرام عمل لیدو سمدستي به يې پرېښودو او بيا يې تر آخره

عمره نه ترسره کولو خو موږ حرام عمل په مسلسل ډول تکرارو.

امام بخاري رحمه الله فرمایي د کوم وخت راهیسي چې پوه شوم غیبت حرام دی بيا مې د هیچا غیبت ندی کړي په ریښتیا زه امید لرم چې د قیامت په ورځ د الله تعالی سره په داسې حال کې ملاقات وکړم چې د هیچا غیبت مې نه وي کړي او نه هم د کوم مسلمان په غیبت محاسبه کړل شم. (فتح الباري ۱/۴۸۰)

زموږ او د نيکانو صالحانو ترمنځ توپیر

نيکانو صالحانو ډير لږ عمل ترسره کولو خو په اخلاص او دوامداره توگه، خو موږ ډير عمل ترسره کوو د سنت خلاف او ریا سره یو ځای.

یوسف بن اسباط رحمه الله فرمایي الله تعالي هغه عمل چې په هغې کې یوه زړه ریا وي نه قبلوي. (حلیه الاولیاء ۲۴۰/۸)

نيکانو صالحانو به تل کونښن کولو چې خپل ایمان پیاوړي کړي خو موږ تل خپل وخت د نورو په تفتیش او پلټنه کې تیرو.

معاذ بن جبل رضي الله عنه خپلو ملگرو ته ویل راځي چې سره کینښو تر څو ایمان مو زیاتوالي ومومي. (صحیح البخاري)

نيکانو صالحانو مسجد خپل سیاسي او عبادتي مرکز شمیرلو خو موږ مسجد یوازې د عبادت لپاره ځانگړي کړي.

د افسوس ځای دا دی چې نن سبا د پولیو واکسین، ورک شویو ماشومانو اعلانات، د جنازې اعلانات، د سیمکارت ثبتول، د فاتحي ویلو مرکز، د جنگونو او بې ځایه بحثو مرکز او آن تر دې چې د ډیمکراسي لپاره رایه اچوني مرکز هم ترې جوړ شوي ډیر نور مثالونه هم شته.

نيکانو صالحانو به ویل موږ دعوت کونکي یو نه قاضیان خو برعکس موږ قاضیان او حکم چلونکي یو.

امام غزالي رحمه الله ته یو سړي راغي او ورته یې وویل فلاني لمونځ نه کوي زه هغه ته کافر وایم امام غزالي رحمه الله ورته وویل ته هغه ته کافر وایی ورشه د لاس نه بې ونیسه او لمانځه ته یې بوځه.

نيکانو صالحانو تر ټولو ډير قدر علم ته ورکولو خو موږ؟

خواجه عبدالله انصاري رحمه الله د مدرسي په لوړ روان و چې باران وريدل پیل کړل ده خپل کتابونه په خپلې سینې پورې کلک کړل تر څو نم ونه کړي.

همدغه پایله ده تر څو چې علم ته قدر ورنکړي تاته هم قدر نه درکوي!

زموږ او د نيکانو صالحانو ترمنځ توپیر

نيکانو صالحانو تر ډیره په هر کار کې ادب ته لومړیتوب ورکولو.

ابن قاسم رحمه الله فرمایي شل کاله د امام مالک رحمه الله په خدمت کې وم دوه کاله مې علم زده کړ او اتلس کاله مې د ادب زده کړه وکړه ای کاش چې ټول شل کاله مې د ادب په زده کړه کې تیر کړي وای.

نيکان صالحان به سهار لمانځه ته د خپل ایمان په واسطه پورته کیدل خو موږ د موبایل

پر زنگ هم نشو پورته کیدی.

حاتم اضم رحمه الله فرمایي د سهار لمونځ پریښودل لوی مصیبت دی چې باید همدردی او عزاداری ورته وشي.
(صلاح الامة ۲/۴۲۰)

خالد ابو شادی فرمایي هره ورځ لومړنۍ جنجال د بنده او ابلیس ترمنځ د سهار په لمانځه کې رامنځته کیږي که چیرته بنده بريالي شو ورځ یې با برکته ده.

نيکانو صالحانو دا عادت و چا چې دده عیبونه ورته بیانول مینه یې ورسره کوله خو موږ

ته دا کس تر ټولو بدترین انسان دی چې زموږ عیبونه راته بیانوي.

فضیل بن عیاض رحمه الله فرمایي هر څوک چې د داسې ملګري په لټه کې وي چې هېڅ ډول عیب ونلري یوازې به پاتې شي.

نيکانو صالحانو د بدې خاتمي څخه ډیر ډاریدل خو موږ هېڅ ډار نلرو.

یوه شپه سفیان ثوری رحمه الله تر سهاره ژړل کله چې سهار شو چا پوښتنه ترې وکړه آیا دغه ټوله ژړا د گناهونو لپاره ده؟ سفیان ثوری رحمه الله یوه ځنښته پورته کړه او ویي ویل چې گناهونه تر دې هم سست دی خو زه له بدې خاتمې ډارېږم.

نيکانو صالحانو تل کوښښ کولو تر څو د خلکو په خبرو پسي ونه ګرځي او نه هم د هغوي

خبرو او ښکښلو ته اهمیت ورکړي.

یوه سړي وهب بن منبه رحمه الله ته وویل فلاني تاته ښکښل کړي وهب ورته وویل شیطان له تاسو بغیر بل څوک پیدا نه کړل چې دا خبره ماته راوړي. (منهاج القاصدين ۱۸۴)

زموږ او د نيکانو صالحانو ترمنځ توپیر

نيکانو صالحانو د الله تعالي رضایت لپاره کار ترسره کولو او د خلکو رضایت يې پريښودو.

موږ د الله تعالي رضایت پريښي او خلکو رضایت لپاره کار ترسره کوو په داسې حال کې چې خلک هيڅکله هم نه راضي کېږي.

نيکان صالحان پدې لټه کې و چې څوک ورته نصیحت وکړي او دوې ورڅخه مننه وکړي

خو موږ ته راشه.

يوه سړي امام ابو حنيفه رحمه الله ته وويل د الله تعالي څخه وډار شه! امام ابو حنيفه رحمه الله ورته وويل الله تعالي د تاسو ته خیر درکړي څومره خلک شته چې هر وخت بايد داسې خبره ورته وکړل شي. (سير أعلام النبلاء)

د نيکانو صالحانو ترمنځ محبت داسې و لکه د دوه ورونو ترمنځ محبت.

ابراهيم بن أدهم رحمه الله د خپلو دريو ملگرو سره يو ځای په يوه سفر روان و په لاره کې يوه مسجد ته داخل شول هوا ډيره سړه وه او مسجد دروازه هم نه درلوده کله چې د ابراهيم بن أدهم رحمه الله ملگري له خوبه راپاڅيدل گوري چې ابراهيم بن أدهم دروازې ته ولاړ دی ورته يې وويل ولی نه يې ویده شوي؟ ابراهيم بن أدهم رحمه الله ورته وويل وډار شوم چې تاسو یخ ونه وهي ځکه دروازې ته ودریدم. (التبصرة ۲/۲۶۳)

نيکانو صالحانو په جنازه کې د مړي لپاره نه ژړل بلکې د خپل ځان لپاره يې ژړل چې دا

ورځ په ما هم راتلونکي ده.

موږ خو په جنازه کې نه خپل ځانته ژاړو، نه مړي لپار دعا کوو بلکې خاندو او خپل تجارت اړونده بحثونه پکې ترسره کوو.

سلفو د رسول الله صلي الله عليه وسلم احاديثو ته داسې درناوي درلود چې کله به يې

صحيح حديث واوريدو تازه به شول راشه موږ ته کله چې حديث واورو درناوي هيڅ نشته

بيلابيلې ټاپي په حديث ويونکي باندې وهو.

عطاء بن ابی رباح رحمه الله فرمايي کله چې څوک ماته حديث وړاندي کړي زه ورته داسې غوږ نيسم لکه هيڅ مې چې نه وي اوریدلي په داسې حال کې چې ما مخکې اوریدلي. (البدایة و النهایة ۹/۳۳۵)

زموږ او د نيکانو صالحانو ترمنځ توپیر

نيکانو صالحانو مخکې له دې چې خبره وکړي فکر کولو ورسره يې پر ژبه بيانول.

ابن دقيق العيد رحمه الله فرمايي داسې وينا مې نده کړي او نه داسې عمل مگر دا چې الله تعالي پر وړاندې مې ځواب آماده کړي. (فتح المغيټ ۹۳/۱)

نيکانو صالحانو د لارې اندازه په اذکارو حسابوله خو موږ يې په ساز او آواز رالندو.

که چيرته د سلفو څخه چا پوښتنه کوله چې د کور او مسجد ترمنځ څومره فاصله ده دوې ورته ويل چې ۱۸۰ ځلې سبحان الله يا هم ۲۱۲ ځلې الحمد لله ويل.

نيکانو صالحانو کله چې غوښتل گناه ترسره کړي آخرت ورځ يې په ياد راوسته.

يوه سړي عمر بن عبدالعزيز ته ښکښلې وکړي عمر رحمه الله ورته وويل که چيرته قيامت نه و ځواب مې درکولو. (نثر الدرر ۲۸۵/۱)

امام شافعي رحمه الله فرمايي هيڅکله مې په الله تعالي، نه په ريښتيا او نه په درواغو قسم ياد کړي (خو موږ په حق او ناحق په الله تعالي قسم يادوو آن تر دې چې ځينې ناپوهان په غير الله قسم يادوي لکه مور، پلار، زيارت، قبر، سر، مال، اولاد او ډير داسې مثالونه شته).

نيکانو صالحانو به ويل شپه مو د الله تعالي ديدار لپاره خوښه ده او ورځ مو د خلکو لپاره

خوښه نده.

امام ابن قيم رحمه الله فرمايي بنده پروردگار لري چې هر ورو به ورسره ملاقات وکړي او کور لري چې په هغې کې به استوگن شي نو پدې اساس بهتره ده چې د ملاقات څخه مخکې خپل پروردگار راضي او خوشحاله کړي او مخکې له استوگن کيدو خپل کور آباد کړي. (الفوائد ۳۱)

نيکانو صالحانو به چا کې کوم عيب وليد سمدستي خپلو عیبونو ته نظر کاوه او ويل به

يې که چيرته زه د کوم مسلمان عيب وپلټم الله تعالي داسې څوک مقرر وي چې زما

عيبونه بيان کړي.

زموږ او د نيکانو صالحانو ترمنځ توپير

فضيل بن عياض رحمه الله فرمايي د منافق له نښانو څخه دا هم دی، دده خوښيږي هغه څه چې په ده کې نشته وستايل شي، دده نه خوښيږي هغه عیبونه چې په ده کې شته بيان شي. هغه څوک چې دده عیبونه بيان کړي د هغې څخه يې بد راځي او د نورو خلکو عیبونو اوریدلو باندې ډیره خوشحاليږي. (تنبيه المغترین)

د نيکانو صالحانو عادت دا و چې نرم زړونه يې درلودل او د نرم زړه علت ډیره ژړا وه خو موږ په کلونو کلونو هم نه ژاړو ځکه ځينې وايي بې غیرته خلک ژاړي.

د عمر بن عبدالعزيز رحمه الله فرمايل هيڅوک مې ندی ليدلي چې د عمر بن عبدالعزيز په خبر د قيامت څخه وډار شي او په لمانځه کې دومره وژاړي ځينې وخت مې فکر کولو چې د ډيرې ژړا له لاسه مړ شوي.

نيکانو صالحانو په خپل جسم کې بدلون د گناهونو ډيروالي بللو خو موږ؟

ابو سليمان دارانی رحمه الله فرمايل هره ورځ مې په آينه کې ليدل چې آيا مخ مې تور شوي يا نه؟

نيکانو صالحانو د منکراتو پر وړاندې لکه غر ودرېدل خو موږ؟

سفيان ثوري رحمه الله فرمايي په الله تعالي قسم چې کله مې يو منکر ليدلو او نشو مې کولي چې منع يې کړم د ډيرې غوسې نه مې بولي په وينو بدلېدې.

د نيکانو صالحانو په وخت کې کافران د مسلمانانو له ښځو څخه ډارېدل خو اوس کفار د نارينه مسلمانانو څخه هم نه ډارېږي.

دا ځکه چې نيکان صالحان د کفارو سره سخت او د خپل مسلمان ورور سره نرم و خو نن برعکس د کفارو سره نرم او د خپل مسلمان ورور سره سخت دي.

نيکانو صالحانو ددې لپاره چې بدعتونه په دين کې پيدا نشي د سنتونو لپاره خپل ځانونه قربانول او ويل به يې د رسول الله صلی الله عليه وسلم سنت رسول امت ته په ستوني باندې د دوښمن لخوا تير لگيدو څخه بهتره ده ځکه يوازې د انبياء وارثان سنتونه تبليغوي خو موږ نه يوازې چې سنت نه عملي کوو بلکې بدعتونه مو ويشلي او حسنه بدعت په نوم يې ترسره کوو.

زموږ او د نيكانو صالحانو ترمنځ توپير

رسول الله صلي الله عليه وسلم په خپلو دعاگانو کې د محيا او ممات له فتنو څخه پناه غوښته.

فتنه المحيا: ټولې هغه فتنې چې په دين او دنيا کې شتون لري کله کفر، بدعت، عصيان او داسې نور.

فتنه الممات: کې بده خاتمه او د قبر فتنه شاملېږي. (تفسير ابن رجب رحمه الله ۲۰۸/۳)

عبدالله بن مبارک رحمه الله فرمايي د ايمان نور په هغه چا کې نه ښکارېږي مگر هغه چا کې چې د سنت تابعداري وکړي او د بدعت څخه لرې والی. (المدارج ۱۲۵/۳)

نيکانو صالحانو خپل يوالی په قرآن او سنت کې ليدو خو موږ خپل يوالی په قوم، ژبه او هيواد کې گورو.

نن چې مسلمانانو ته گورو د هر مسلمان څخه د قوم پرستي بوی راځي د جومات په لومړي قطار کې به پنځه وخته لمونځ کوي خو لومړي درجه قوم پرست به وي همدغه دليل دی چې کفارو په ځانگړي توگه يهودو موږ ډير ښه مطالعه کړي يو، نن چې موږ دومره کمزوري يو تر ټولو ستر لامل يې قوم پرستي، هيواد پرستي او ملت پرستي ده.

زموږ او د سلفو توپير دا دی چې هغوي به واورېدل سمدستي به يې اطاعت کولو خو موږ چې کله واورو اطاعت نه کوو بلکې عذرونه او بهاني هم وړاندي کوو.

شيخ محمد صالح المنجد څومره ښه فرمايي د الله تعالي سره محبت يوازې عاطفي ندي بلکې محبت هغه دی چې د الله تعالي اوامرو څخه اطاعت وشي. (خطبه: العبودية لله شرف)

نيکانو صالحانو چې کله کوم دليل نه درلود قناعت يې کولو او د الله تعالي څخه يې غوښتل چې په حق لاره يې روان کړي او هغه چا چې دوې ته د حق لاره وربښوده هغوي لپاره يې دعا کوله خو موږ تل د حق څخه مخ اړو باطل خوښو او د مقابل لوري رايه نه قبلوو او نه هم درناوي ورته ولرو.

شيخ الاسلام ابن تيميه رحمه الله فرمايلي د حق سرچينه په دوه څيزونو کې ده د حق پيژندل او د حق سره مينه درلودل. همدارنگه د باطل سرچينه هم په دوه څيزونو کې ده د علم کمښت او بد نيت درلودل. (درء تعارض العقل والنقل)

زموږ او د نيکانو صالحانو ترمنځ توپير

نيکانو صالحانو به چې کله گناه وکړه اندېښمن کيدل خو موږ وياړ پرې کوو او ترسره کوو

يې.

گناه د انسان په زړه کې داغ رامنځته کوي دغه داغ د گناهونو په ډيروالي سره نور هم ډيريري آخر کې د انسان زړه په مکمل ډول تور شي چې ورسته گناه ورته گناه نه ښکاري او حتي ځينې پيدا کيږي چې په خپلې گناه وياړ کوي او نورو خلکو ته يې بيانوي چې دا خپله د گناه څخه لويه او بدتره گناه ده.

نيکانو صالحانو به د ورځي لس لس آياتونه حفظ کول ورسته به يې عمل پرې کولو خو

موږ د قرآن يوه صفحه زده کړو تر څو په بدعتي مراسمو کې پرې پيسې ترلاسه کړو.

هغوي قرآن زده کولو ورسته يې عمل پرې کړو خو موږ قرآن ددې لپاره زده کوو چې پيسې پرې وگټو. يوه عرب ليکلي و کله چې قرآن حفظ کړو جايزه راکول کيږي خو کله چې عمل پرې وکړو ځای مو زندان شي.

نيکانو صالحانو د يوه سنت په پرېښودو سره کفارو ورکوله او خپل نفس يې ملامت کولو

خو موږ د کبيره گناهونو په کولو او فرايضو په پرېښودو عادت شوي يو.

د سنت ځای بدعت نيولي، بدعت خلکو ته ښه ښکاري ځينې داسې فکر کوي چې پدې بدعت کې اجر هم شته په داسې حال کې چې بدعت گمراهي ده.

نيکانو صالحانو تل کوښښ کولو تر څو خپل ځان او نور جنت ته بوځي خو موږ ته تل

کوښښ کوو چې نور دورځ ته بوځو او خپل ځان جنت ته، آن تر دې چې ځينې وخت

خپل ځان جنتي بولو او نورو دورځيان.

مالک بن دينار رحمه الله له يوه سړي واورېدل چې هغه وويل که الله تعالي په جنت کې ماته کوچنی کور راکړي زه راضي يم مالک وويل وروره ای کاش همداسې چې د جنت په اړه کمه تمه لري په دنيا کې هم کم تمه او زاهد واي. (تنبيه المغترين ۱۰۲)

زموږ او د نيکانو صالحانو ترمنځ توپير

نيکانو صالحانو خپله گناه په افتخار سره نه ښکاره کوله، استغفار يې کولو او په خپله گناهونو يې پېښماني ښکاره کوله او خپلو گناهونو ته يې بېلابېلې بهاني نه لټولي کله چې به کومه گناه ترې وشوه د هغې جبران لپاره يې بيرته نيکي ترسره کولې.

ابن قيم رحمه الله فرمايي زړه په گناه او غفلت سره زنگ وهي خو په استغفار او ذکر سره رټل کيږي. (الوابل الصيب ۵۰)

استغفار وکړه ځکه د نړۍ تر ټولو پاکيزه انسان استغفار کړي (صلی الله عليه وسلم)

نيکانو صالحانو تل کوښښ کولو چې په خير کار کې مخکې والی وکړي.

شيخ صالح العصيمي څومره ښه فرمايلي د خير کار توفيق دی او ډيرو لږو ته برابرېږي، د شر کار خذلان دی او ډيرو ته برابرېږي.

خير مه پرېږده ځکه ترسره کونکي يې لږ دی او د شر لورې ته مه ورځه ځکه ترسره کونکي يې ډير دي.

اخځليکونه

- سير اعلام النبلاء
- قصه های شيرين محمدی و سلف صالح
- اقوال سلف صالح
- الابانه
- الوابل الصيب
- تنبيه المغترين
- درء تعارض العقل والنقل
- تفسير ابن رجب رحمه الله
- الفوائد
- نثر الدرر
- فتح المغيٲ
- منهاج القاصدين
- صلاح الامة
- تفاوت ما با سلف صالح، ابو شاکر مسلم، ۱۳۹۸ هـ ش.
- او داسې نور...

Get more e-books from www.ketabton.com
Ketabton.com: The Digital Library